

>

Title : The Speaker made reference to the passing away of Shri Sheesh Ram Ola, a sitting member and the Cabinet Minister of Labour and Employment. Madam Speaker also made reference to the passing away of Shri Somnath Rath, member of the 8th Lok Sabha.

अध्यक्ष महोदया : माननीय सदस्यगण, मुझे सभा को अपने सहयोगी श्री शीश राम ओला और एक भूतपूर्व सदस्य श्री सोमनाथ रथ के दुःखद निधन के बारे में सूचित करना है।

श्री शीश राम ओला वर्तमान लोकसभा के सदस्य थे और वे श्रम और रोजगार मंत्रालय में कैबिनेट मंत्री थे। वे ग्याहखी से चौदहवीं लोक सभा के भी सदस्य थे और उन्होंने राजस्थान के झुंझुनू संसदीय निर्वाचन क्षेत्र का प्रतिनिधित्व किया।

वे वर्ष 2004 से 2009 तक मंत्रिमंडल में खान मंत्रालय के कैबिनेट मंत्री थे। पूर्व में 1996 से 1998 के दौरान रसायन और उर्वरक मंत्रालय तथा जल संसाधन मंत्रालय के राज्य मंत्री भी थे। वे आचार समिति के सभापति भी थे तथा विभिन्न संसदीय समितियों के सदस्य भी रहे।

श्री ओला आठ बार राजस्थान विधान सभा के सदस्य निर्वाचित हुए। उन्होंने राजस्थान सरकार में कैबिनेट मंत्री के रूप में भी कार्य किया।

एक सक्रिय राजनीतिक और सामाजिक कार्यकर्ता के रूप में भी श्री ओला को उनकी समाज सेवा के लिए 1968 में पद्मश्री से सम्मानित किया गया था।

श्री शीश राम ओला का निधन 86 वर्ष की आयु में 15 दिसम्बर, 2013 को गुड़गांव में हुआ।

श्री सोमनाथ रथ आठवीं लोक सभा के सदस्य थे और उन्होंने ओडिशा की आस्का संसदीय निर्वाचन क्षेत्र का प्रतिनिधित्व किया।

वे लोक सभा की सभापति तालिका के सदस्य थे।

श्री रथ ने तीन बार ओडिशा विधान सभा के सदस्य के रूप में कार्य किया। वे 1980 से 1984 तक ओडिशा विधान सभा के अध्यक्ष भी रहे। वह ओडिशा सरकार में मंत्री भी रहे।

श्री रथ ने स्वतंत्रता संग्राम में भाग लिया था।

श्री सोमनाथ रथ का निधन 7 अक्टूबर, 2013 को 89 वर्ष की आयु में भंजनगर, ओडिशा में हुआ।

हम सर्वश्री शीश राम ओला और सोमनाथ रथ की मृत्यु पर गहरा शोक व्यक्त करते हैं और मैं आशा करती हूँ कि यह सभा शोक संतप्त परिवारों को अपनी सांत्वना देने में मेरे साथ है।

अब सभा दिवंगत आत्माओं की स्मृति में थोड़ी देर मौन खड़ी होगी।

11.04 hrs

The Members then stood in silence for a short while.

MADAM SPEAKER: The House stands adjourned to meet tomorrow, the 17th December 2013 at 11.00 a.m.

11.05 hrs

The Lok Sabha then adjourned till Eleven of the Clock

on Tuesday, December 17, 2013 / Agrahayana, 26, 1935 (saka).

